

தமிழ்நாடு செய்திகள்

குப்பைகள் இல்லாத மன்னார் வளைகுடா

- ❖ தமிழ்நாட்டின் மன்னார் வளைகுடா கடல் தேசியப் பூங்காவில் காணப்படும் உபயோகமற்ற அல்லது தொலைந்து போன வலை மற்றும் கடல் குப்பைகள் போன்ற பிரச்சனையைத் தீர்ப்பதற்காக மாநில வனத்துறையானது HCL அறக்கட்டளையுடன் (HCLF) கைகோர்த்துள்ளது.
- ❖ இதில் உபயோகமில்லாத தூக்கி எறியப்பட்ட அல்லது தொலைந்து போன மீன்பிடிச் சாதனங்கள் 'Ghost nets' எனப்படுகின்றன.
- ❖ இது உலகெங்கிலும் அமைந்துள்ள கடலோர மற்றும் கடல் வாழ்விடங்களுக்கு ஒரு கடுமையான அச்சுறுத்தலை ஏற்படுத்துகிறது.
- ❖ ஒரு மாபெரும் அளவில் குடிமக்கள் ஈடுபாடு சார்ந்த நடவடிக்கைக்கான மூன்றாண்டு காலச் செயல் திட்டம் மற்றும் 'குப்பைகள் இல்லாத மன்னார் வளைகுடா' வெகுஜன விழிப்புணர்வுப் பிரச்சாரங்களும் நடத்தப்படும்.



நீலகிரி வரையாடு வளங்காப்புத் திட்டம்

- ❖ தமிழக அரசானது நீலகிரி வரையாடு எனப்படும் தமது மாநில விலங்கினைப் பாதுகாக்கும் ஒரு முன்னெடுப்பினைத் தொடங்கியுள்ளது.
- ❖ இத்திட்டத்தின் கீழ், அரசாங்கம் கீழ்க்கண்டவற்றைத் திட்டமிட்டுள்ளது.
 - ஆய்வுகள் மற்றும் ரேடியோ தொலை அளவியல் ஆய்வுகள் மூலம் நீலகிரி வரையாடுகளின் எண்ணிக்கையைப் பற்றிய சிறப்பான புரிதலை உருவாக்குதல்
 - வரையாடுகளை அவற்றின் முந்தையக் கால வாழ்விடத்தில் மீண்டும் அறிமுகப் படுத்துதல் மற்றும் அதனுடன் தொடர்புடைய அச்சுறுத்தல்களைச் சரி செய்தல்.
 - மேலும், இந்த இனங்கள் பற்றியப் பொது விழிப்புணர்வினை அதிகரித்தல்.
- ❖ இத்திட்டம் ஆனது 2022 முதல் 2027 ஆம் ஆண்டு வரை செயல்படுத்தப்பட உள்ளது.
- ❖ மேலும், E.R.C.டேவிதார் என்பவரைப் போற்றும் வகையில் அக்டோபர் 07 ஆம் தேதி


என்பது 'நீலகிரி வரையாடு தினமாக' கொண்டாடப்பட உள்ளது.

- ❖ 1975 ஆம் ஆண்டில் இந்த இனங்கள் பற்றி மேற்கொள்ளப்பட்ட முதல் ஆய்வுகளின் முன்னோடியாக இவர் திகழ்கிறார்.
- ❖ இது அருகி வரும் இனங்களுள் ஒன்றான தென்னிந்தியாவின் வெப்பமண்டல மலைப் பகுதிகளில் காணப்படும் ஒரே ஒரு வெள்ளாட்டினம் ஆகும்.



தேசியச் செய்திகள்

இந்தியாவில் பதிவான சாலை விபத்துகள் - 2021



- ❖ மத்திய சாலைப் போக்குவரத்து மற்றும் நெடுஞ்சாலைத் துறை அமைச்சகம் ஆனது, 'இந்தியாவில் பதிவான சாலை விபத்துகள் 2021' என்ற வருடாந்திர அறிக்கையினை வெளியிட்டுள்ளது.
- ❖ இதன்படி, 2021 ஆம் ஆண்டில் இந்தியாவில் 4,12,432 சாலை விபத்துகள் பதிவாகி உள்ளன.
- ❖ இந்த விபத்துகளின் மூலம் 1,53,972 பேர் கொல்லப்பட்டனர்.
- ❖ சுமார் 3,84,448 நபர்கள் காயமடைந்துள்ளனர்.
- ❖ 2021 ஆம் ஆண்டில் சாலை விபத்துக்களின் எண்ணிக்கை ஆண்டிற்கு 12.6% அதிகரித்து உள்ளது.
- ❖ 2019 ஆம் ஆண்டின் இதே காலகட்டத்துடன் ஒப்பிடும் போது, 2021 ஆம் ஆண்டில் சாலை

விபத்துகளால் ஏற்படும் இறப்புகளின் எண்ணிக்கை 1.9 சதவிகிதம் அதிகரித்துள்ளது.

மின்னணு விளையாட்டுகளுக்கு அங்கீகாரம்


- ❖ இந்திய அரசானது மின்னணு விளையாட்டுகளை நாட்டின் முக்கிய விளையாட்டுத் துறைகளுள் ஒன்றாக ஒருங்கிணைத்துள்ளது.
- ❖ இந்தியக் குடியரசுத் தலைவர் அவர்கள் "அரசியலமைப்புச் சட்டத்தின் 77வது சட்டப் பிரிவின் (3)வது உட்பிரிவின் மூலம் வழங்கப்பட்ட அதிகாரங்களைப் பயன்படுத்தி மின்னணு விளையாட்டுகளை நிர்வகிப்பதற்கான விதிமுறைகளை திருத்தி அமைத்து உள்ளார்.
- ❖ தற்போது, மின்னணுவியல் மற்றும் தகவல் தொழில்நுட்பத் துறை அமைச்சகம் மற்றும் விளையாட்டுத் துறை அமைச்சகம் ஆகியவை "பல்துறை விளையாட்டுப் போட்டிகளின் ஒரு பகுதியாக மின்னணு விளையாட்டுகளை" சேர்க்க இயலும்.
- ❖ மின்னணு விளையாட்டுகள் ஆனது 2018 ஆம் ஆண்டு ஜகார்த்தா ஆசிய விளையாட்டுப் போட்டிகளில் ஒரு செயல் விளக்க அடிப்படையிலான விளையாட்டுப் போட்டியாக சேர்க்கப் பட்டது.
- ❖ அதாவது இந்த விளையாட்டுப் போட்டிகளில் வென்ற பதக்கங்கள் ஒட்டு மொத்த அதிகாரப் பூர்வப் பதக்கப் பட்டியலில் கணக்கிடப்படவில்லை.
- ❖ இயங்கலை விளையாட்டுப் போட்டிகள் தொடர்பான விவகாரங்களுக்கு தகவல் தொழில்நுட்ப அமைச்சகம் தலைமை முகமையாக விளங்கும்.



அம்ரித் பாரத் இரயில் நிலையத் திட்டம்

- ❖ மத்திய இரயில்வே அமைச்சகம் ஆனது இந்தியா முழுவதும் உள்ள இரயில் நிலையங்களை நவீனப்படுத்துவதற்காக அம்ரித் பாரத் இரயில் நிலையத் திட்டம் என்ற புதிய திட்டத்தை அறிமுகப்படுத்தியுள்ளது.
- ❖ இத்திட்டத்தின் கீழ், குறைந்தபட்ச அத்தியாவசிய வசதிகளுக்கு அப்பாற்பட்ட பல்வேறு வசதிகளை மேம்படுத்துதல் மற்றும் இரயில் நிலைய வளாகத்தின் கூரையின் மேற்பகுதியில் அமைந்த விற்பனைக் கூடம் மற்றும் நகர வணிக மையங்களை நீண்ட காலத்திற்கு இயங்கும் வகையில் உருவாக்குதல் ஆகியவை அடங்கும்.

- ❖ இத்திட்டம் தற்போதுள்ள வசதிகளை மேம்படுத்துதல் & மாற்றுதல் மற்றும் புதிய வசதிகளை அறிமுகப்படுத்துதல் ஆகியவற்றைப் பூர்த்தி செய்யும்.
- ❖ இதில், நடைமேடைகள், இணைய சேவை இணைப்பு, பல்வடிவமைப்பு சார்ந்த அறை கலன்கள், உள்ளடக்கம், நிலைத்தன்மை மற்றும் பயனர் அனுபவத்தை மேம்படுத்தச் செய்தல் ஆகியவை அடங்கும்.



my GOV
मेरी सरकार

Ahmedabad Railway Station

New Delhi Railway Station

Amrit Bharat Station Scheme

Future Ready Railway Stations

Development of stations on a continuous basis

'One Station One Product' at each station

Executive Lounges and business meetings at Stations

Source: Ministry of Railways

பொருளாதாரச் செய்திகள்

பொருளாதார மற்றும் வணிக ஆராய்ச்சி மையத்தின் இந்தியப் பொருளாதாரம் குறித்த கணிப்பு

Ranking out of 191	2007	2012	2017	2022	2023	2027	2032	2037
China	3	2	2	2	2	2	2	1
United States	1	1	1	1	1	1	1	2
India	12	11	6	5	5	4	3	3
Japan	2	3	3	3	4	3	4	4
Germany	4	4	4	4	3	5	5	5
United Kingdom	5	5	5	6	6	6	6	6
France	6	6	7	7	7	7	7	7
Brazil	10	7	8	12	11	8	8	8
Korea	13	14	11	13	13	9	9	9
Canada	9	10	10	8	8	10	10	10

- ❖ "உலகப் பொருளாதாரச் குழு அட்டவணை" என்பது பொருளாதார மற்றும் வணிக

ஆராய்ச்சி மையத்தினால் ஆண்டுதோறும் வெளியிடப்படும் அறிக்கையாகும்.

- ❖ இந்த அறிக்கையானது, உலகளாவிய மற்றும் தேசிய அளவில் நிலவும் பேரியல் பொருளாதாரப் போக்குகளை மதிப்பிடுகிறது.
- ❖ இந்த அறிக்கையானது 191 நாடுகளுக்கான 2037 ஆம் ஆண்டு வரையிலான பொருளாதாரக் கணிப்புகளை வழங்குகிறது.
- ❖ இந்திய நாடானது, 2037 ஆம் ஆண்டில் மூன்றாவது பொருளாதார வல்லரசு நாடாகவும், 2035 ஆம் ஆண்டில் 10 ட்ரில்லியன் அமெரிக்க டாலர் மதிப்பு கொண்ட பொருளாதார நாடாகவும் மாறும் என எதிர்பார்க்கப் படுகிறது.
- ❖ அடுத்த ஐந்து ஆண்டுகளில், இந்தியாவின் மொத்த உள்நாட்டு உற்பத்தி வளர்ச்சி என்பது, ஒவ்வொரு ஆண்டும் சராசரியாக 6.4 சதவீதமாக இருக்கும் என எதிர்பார்க்கப் படுகிறது.
- ❖ இதற்குப் பிறகு, அடுத்த 9 ஆண்டுகளில் இந்தியாவின் மொத்த உள்நாட்டு உற்பத்தி என்பது சராசரியாக 6.5 சதவீதமாக உயரும் என எதிர்பார்க்கப்படுகிறது.
- ❖ உலகப் பொருளாதாரக் குழும அட்டவணையில், தற்போது இந்த 2022 ஆம் ஆண்டில் 5வது இடத்தில் இருக்கும் இந்தியா, 2037 ஆம் ஆண்டில் 3வது இடத்திற்கு முன்னேறும் என எதிர்பார்க்கப் படுகிறது.

அறிக்கைகள் மற்றும் குறியீடுகள்

வீபாக்ஸ் இந்தியா திறன் அறிக்கை 2023



- ❖ வீபாக்ஸ் இந்தியா நிறுவனத்தின் 2023 ஆம் ஆண்டிற்கான திறன் அறிக்கையானது, வர்த்தக அமைப்புகள், நிறுவனங்கள், கல்வி நிறுவனங்கள் மற்றும் மேலும் பிறவற்றால் தொகுக்கப் பட்டதாகும்.
- ❖ இந்த அறிக்கையின்படி கடந்த ஓராண்டில் இந்தியர்களின் வேலை வாய்ப்பு அதிகரித்துள்ளது.

- ❖ 50.3 சதவீத விண்ணப்பதாரர்கள் வேலை வாய்ப்பு பெறத் தகுதியுடையவர்கள் என்று மதிப்பீட்டில் கண்டறியப்பட்டுள்ளது.
- ❖ இது கடந்த ஆண்டில் பதிவாகிய 46.2 சதவீதத்தினை விட குறிப்பிடத்தக்க அளவிலான அதிகரிப்பு ஆகும்.
- ❖ வேலைத்திறன் உள்ள நபர்கள் எண்ணிக்கையில் உள்ள 52.8 சதவீத பெண்கள் வேலை வாய்ப்புப் பெற தகுதியுடையவர்கள் ஆவர்.
- ❖ இது வேலைவாய்ப்புப் பெற தகுதியுடைய ஆண்களை விட 47.2 சதவீதம் அதிகமாகும்.
- ❖ இந்தியாவின் வேலைத்திறன் உள்ள பணியாளர்களின் எண்ணிக்கையில் பெண்களின் தற்போதையப் பங்கு 33 சதவீதமாகும்.
- ❖ இது ஆண் பணியாளர்களின் பங்கினை விட 67 சதவீதம் குறைவாகும்.
- ❖ தென் அமெரிக்கா, ஆசியா மற்றும் ஆப்பிரிக்கா ஆகிய கண்டங்களில் அமைந்துள்ள நாடுகளில் உள்ள மொத்தப் பணியாளர்களில் 36 சதவீதம் பெண்கள் ஆவர்.
- ❖ ராஜஸ்தானில் வேலை வாய்ப்பு பெற தகுதியுடைய மற்றும் பணி புரியத் தயாராக உள்ள பெண்களின் எண்ணிக்கையானது அதிக சதவீதம் (53.5 சதவீதம்) ஆக உள்ளது.
- ❖ அதனைத் தொடர்ந்து 46.5 சதவீதத்துடன் உத்தரப் பிரதேச மாநிலம் இடம் பெற்று உள்ளது.

மாநிலச் செய்திகள்

தனு யாத்ரா



- ❖ 'தனு யாத்ரா' எனப்படும் உலகின் மிகப்பெரிய திறந்தவெளி நாடக விழாவானது இரண்டு வருட இடைவெளிக்குப் பிறகு, ஒடிசாவில் உள்ள பர்காரில் நடைபெறத் தொடங்கியது.
- ❖ எழுச்சிமிக்க தனு யாத்ரா விழாவானது ஒடிசாவின் கலாச்சாரத்துடன் தொடர்பு உடையதாகும்.
- ❖ தனு யாத்திரை என்பது 1947-48 ஆம் ஆண்டு அறுவடைப் பருவத்திற்குப் பிறகு தொடங்கப் பட்டது.


- ❖ இந்த 11 நாட்கள் அளவிலான திருவிழாவானது 'பௌசசுக்லாவின்' 5ஆம் நாள் தொடங்கி 'பௌசபூர்ணிமா' அன்று முடிவடைகிறது.

அனைத்து வார்டுகளிலும் நூலகத்தினைக் கொண்ட முதல் தொகுதி

- ❖ கேரள முதல்வர் பினராயி விஜயன் அவர்களின் தொகுதியானது சமீபத்தில் புதிய சாதனையினைப் படைத்துள்ளது.
- ❖ இவருடைய தொகுதியான தர்மடம் இந்தியாவிலேயே முதன் முதலாக அனைத்து வார்டுகளிலும் நூலகத்தினைக் கொண்ட தொகுதி என்ற நிலையை அடைந்துள்ளது.
- ❖ இப்போது அத்தொகுதியில் உள்ள 138 வார்டுகளிலும் நூலகங்கள் அமைந்துள்ளன.

இதரச் செய்திகள்

காசநோய் ஆராய்ச்சி நிதி வழங்கீட்டுப் போக்குகள் 2005-2021



- ❖ சிகிச்சைப் பணிக் குழு (TAG) மற்றும் காசநோய்ப் பரவலை நிறுத்துதல் கூட்டாண்மை என்ற அமைப்பு ஆகியவை இணைந்து 2005-2021 ஆம் காலகட்டத்திற்கான காசநோய் ஆராய்ச்சி நிதி வழங்கீட்டுப் போக்குகள் என்ற அறிக்கையினை வெளியிட்டுள்ளன.
- ❖ வரலாற்றில் முதன்முறையாக, காசநோய் குறித்த ஆராய்ச்சி மற்றும் மேம்பாடு தொடர்பான பணிகளுக்கு வழங்கப் படும் நிதியுதவி 2021 ஆம் ஆண்டில் உலகளவில் ஒரு பில்லியன் டாலர்களை எட்டியது.
- ❖ ஆனால், காசநோய் குறித்த ஆராய்ச்சி மற்றும் மேம்பாடு தொடர்பான பணிகளுக்கு வழங்கப்படும் இந்த நிதியுதவியானது, 2030 ஆம் ஆண்டிற்குள் காசநோயை ஒரு பெருந் தொற்றாக எண்ணி அதனை முடிவுக்குக் கொண்டு வர வேண்டும் என்ற ஐக்கிய நாடுகள் சபையின் நிலையான மேம்பாட்டு இலக்கை அடையத் தேவையான நிதியின் ஒரு சிறு பகுதியே ஆகும்.
- ❖ ஒவ்வொரு நாளும் சுமார் 4,400 பேர், சிகிச்சை அளிக்கக்கூடிய மற்றும் குணப்படுத்தக் கூடிய, காற்றின் மூலம் பரவும் இந்த தொற்று நோயால் தொடர்ந்து இறக்கின்றனர்.
- ❖ 2018 ஆம் ஆண்டில் நடைபெற்ற ஐக்கிய நாடுகள் சபையின் காசநோய் தொடர்பான உயர்மட்டக் குழுவின் சந்திப்பானது ஆராய்ச்சி மற்றும் மேம்பாடு தொடர்பான பணிகளுக்கு ஆண்டிற்கு 2 பில்லியன் டாலர் நிதியுதவி வழங்க வேண்டும் என்ற ஒரு இலக்கை நிர்ணயித்துள்ளது.
- ❖ காசநோய்ப் பரவலை நிறுத்துதல் கூட்டாண்மையின் 'காசநோய்ப் பரவலை நிறுத்தச்



செய்வதற்கான உலகளாவிய திட்டம் (2023-2030) ஆனது, காசநோய் குறித்த ஆராய்ச்சி மற்றும் மேம்பாடு தொடர்பான பணிகளுக்கான நிதித் தேவை ஆண்டிற்கு 5 பில்லியன் டாலராக உயர்ந்திருப்பதாக மதிப்பிடுகிறது.

